



दैनिक न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक का सर्वे का कार्य तेजी से चल रहा है, जल्द ही सर्वे की टीम आपके घर विजिट करेगी, कृपया अपनी प्रति सुरक्षित कराएं।

RNI NO - CHHIN/2018/76480

Postal Registration No-055/Raigarh DN CG

रायगढ़, गुरुवार 03 अगस्त 2023

पृष्ठ-4, मूल्य 3 रुपए

वर्ष-05, अंक- 306

महत्वपूर्ण एवं खास

ट्रिपल मर्डर से मचा हड़कंप: मां-बेटी और बेटे की गला काटकर हत्या

कटिहार (आरएनएस)। बिहार के कटिहार में एक दिल दहला देने वाला मामला सामने आया है। जिले के कदवा प्रखंड स्थित बलिया बिलोन थाना इलाके के सीहपुर में घर से मां, बेटी और बेटे के खून से लथपथ शव मिलने से इलाके में हड़कंप मच गया है। प्राथमिक जांच के अनुसार तीनों की गला काटकर हत्या की गई है। पुलिस ने मौके पर पहुंचकर शवों को कब्जे में लेकर आगे की कार्रवाई शुरू कर दी है। ट्रिपल मर्डर से इलाके में सनसनी फैल गई है। बलिया बिलोन पुलिस थानाध्यक्ष रविंद्र कुमार ने बताया कि फिरोज की पत्नी, उसकी बेटी और बेटे के खून से लथपथ शव बरामद हुए हैं। परिजन अज्ञात लोगों पर हत्या करने का आरोप लगा रहे हैं। ऐसा प्रतीत हो रहा है कि किसी ने चाकू या तेजधार हथियार से तीनों का काटा है। पुलिस अधिकारियों ने बताया कि वारदात मंगलवार देर रात करीब 12 से 1 बजे के बीच की बताई जा रही है। पुलिस ने सभी शवों को कब्जे में लेकर पोस्टमार्टम के लिए भिजवा दिया है।

मशहूर आर्ट डायरेक्टर नितिन देसाई ने की खुदकुशी

रायगढ़ (आरएनएस)। एक चौकाने वाली घटना में, मशहूर कला निर्देशक नितिन देसाई को बुधवार तड़के उनके एन.डी. स्टूडियो में फांसी पर लटका हुआ पाया गया। आधिकारिक सूत्रों ने यह जानकारी दी। कर्जत पुलिस जांच के लिए उनके स्टूडियो पहुंची है लेकिन आत्महत्या का कारण अभी साफ नहीं है। सरदेसाई का निधन उनके 58वें जन्मदिन से ठीक तीन दिन पहले हुआ। बॉलीवुड की शीर्ष हस्तियों ने उनके आकस्मिक निधन पर शोक व्यक्त किया है। पुलिस यह पता लगाने की कोशिश कर रही है कि क्या उन्होंने स्टूडियो या किसी अन्य स्थान पर कोई सुसाइड नोट तो नहीं छोड़ा है। बॉलीवुड के शीर्ष कला निर्देशकों में से एक, दापोली (रत्नागिरी) में जन्मे देसाई 'देवदास', 'लगान', 'जोधा अकबर', 'हरिश्चंद्राची फैक्ट्री', 'हम दिल दे चुके सनम' जैसी प्रमुख फिल्मों के कला निर्देशक थे।

नूंह हिंसा: सुप्रीम कोर्ट का हरियाणा सरकार को आदेश, न हेट स्पीच हो और न ही हिंसा

नई दिल्ली (आरएनएस)। हरियाणा के नूंह में हुई हिंसा का मामला शीर्ष अदालत तक पहुंच गया है। आज सुप्रीम कोर्ट में दायर शिकायतों में सुनवाई हुई। यह याचिका रैली और भाषणों पर रोक लगाने की मांग को लेकर दायर की गई थी। कोर्ट ने सरकार से यह सुनिश्चित करने को कहा है कि कोई हिंसा या हेट स्पीच ना हो। संवेदनशील जगहों पर सीसीटीवी का इस्तेमाल करें, जहां जरूरी हो वहां वीडियो रिकॉर्डिंग करें और फुटेज भी सुरक्षित रखें। वकील सीयू सिंह ने सर्वोच्च अदालत से मांग की है कि वहां लगातार भड़काऊ भाषण हो रहे हैं, हमारी मांग है कि रैली, प्रदर्शन, भाषणों और सभाओं पर रोक लगाई जाए। अदालत ने पूछा कि कौन-सी रैली में भड़काऊ भाषण दिए गए हैं।

बद्रीनाथ धाम में जमीन विवाद को लेकर एक साधु ने की दूसरे साधु की हत्या, खुद थाने पहुंचकर कबूल किया जुर्म

बद्रीनाथ (आरएनएस)। बद्रीनाथ धाम में एक हैरान करने वाला मामला सामने आया है। यहां जमीन विवाद को लेकर एक साधु ने हथौड़े से दूसरे साधु की हत्या कर दी। इतना ही नहीं, उसके बाद आरोपी साधु ने खुद थाने पहुंच कर अपना जुर्म कबूल कर लिया। उसे पुलिस ने गिरफ्तार कर लिया है। मामले में धर्मशाला के मेनेजर पून सिंह की ओर से पुलिस को तहरीर दी गई है जिसमें मामला जमीनी विवाद का बताया जा रहा है। थानाध्यक्ष कैलाश चंद्र भट्ट ने बताया कि मंगलवार दोपहर में साधु मनरेखी नवीनरेडी उर्फ दत्तचैतन थाने पहुंचा और अपने साथी साधु रामदास उर्फ मोहन कृष्णानंद की हत्या करने की जानकारी दी। उसने बताया कि शव कमरे में ही

इंतजार खत्म : राम मंदिर के उद्घाटन की निकाली गई तारीख, पीएम मोदी को भेजी गई मुहूर्त की तिथि

हरिद्वार (आरएनएस)। यूपी के अयोध्या में राम मंदिर का निर्माण अभी चल रहा है। ऐसे में आपको बता दें कि, रामलला के मंदिर के उद्घाटन के लिए शुभ मुहूर्त निकाल लिया गया है। इस दिन रामलला के प्राण प्रतिष्ठा समारोह किया जाएगा। ऐसे में मंदिर के उद्घाटन के लिए तीन तारीखें निकाली गई हैं। इस दिन देशभर के प्रमुख 25000 संतो-महंतों को बुलाने की योजना भी रखी गई है जिसमें बनवासी संत, बाल्मीकि, रविदास जी, कबीरपंथी, नानक पंथी, स्वामी नारायण, नाथ परंपरा और वैष्णव सन्यासी सहित भारतीय परंपराओं के संतो को शामिल किया जाएगा। इसी कड़ी में राम जन्मभूमि तीर्थ क्षेत्र न्यास के अंतरराष्ट्रीय कोषाध्यक्ष स्वामी गोविंद गिरी कहते हैं कि, जनवरी 2024 के तीसरे सप्ताह में राम मंदिर का उद्घाटन अवश्य हो जाएगा ज्योतिष चार्जर के अनुसार 21 से 23 जनवरी के बीच राम



मंदिर उद्घाटन की तिथि का चयन होगा। साथ ही ये तिथियां प्रधानमंत्री नरेंद्र मोदी को भेजी गई हैं। प्रधानमंत्री उद्घाटन की तारीखों का चयन करेंगे ताकि राम मंदिर उद्घाटन के समय प्रधानमंत्री की उपस्थिति सुनिश्चित हो सके। इसी के साथ उन्होंने आगे कहा कि, उद्घाटन के दिन के लिए निश्चित हुआ है कि मुख्य कार्यक्रम में केवल साधु संत महात्मा जी उपस्थित रहेंगे मुख्य कार्यक्रम संक्षिप्त होगा मंदिर में प्रतिष्ठा के बाद राष्ट्रीय और विश्व के लिए औपचारिक कार्यक्रम आयोजित किया जाएगा साधु-संतों के दर्शन होने के बाद सभी लोगों के लिए मंदिर को खोल आ जाएगा। स्वामी गोविंद गिरी आगे कहते हैं कि, राम मंदिर उद्घाटन के समय देश में अयोध्या का माहौल बने इसके लिए प्रतिष्ठा से 7 दिन पहले पूरे देश से आहान किया जाएगा कि लोग राम लीला, राम कथा के साथ अनेक प्रकार के उत्सव का आयोजन करें।

दूषित पानी पीने से 2 की मौत, 36 बीमार

चित्रदुर्ग (आरएनएस)। कर्नाटक के चित्रदुर्ग जिले में दूषित पानी पीने से दो लोगों की मौत हो गई और 36 अन्य बीमार पड़ गए। सूत्रों ने बुधवार को यह जानकारी दी। सूत्रों के मुताबिक, अस्वस्थ लोगों में पांच लोगों की हालत गंभीर बताई जा रही है। मृतकों की पहचान मंजुला (23) और रघु (27) के रूप में की गई, दोनों चित्रदुर्ग के बाहरी इलाके कवाडीगरहट्टी के निवासी थे। सूत्रों ने बताया कि मंजुला की अस्पताल में मौत हो गई, जबकि रघु, जो पानी पीने के बाद बंगलुरु चला गया था, में गंभीर लक्षण विकसित हुए और बाद में उसकी मौत हो गई। घटना मंगलवार को हुई और अधिकारियों ने स्थानीय निवासियों से शहर नगर पालिका द्वारा आपूर्ति किए गए पानी का सेवन नहीं करने को कहा है। गंभीर उल्टी-दस्त के बाद कुछ अस्वस्थ लोग फिलहाल जिला अस्पताल में भर्ती हैं। गंभीर हालत वाले मरीजों को दावणगेरे शहर के अस्पतालों में स्थानांतरित कर दिया गया है। स्वास्थ्य विभाग के अधिकारी किसी भी स्थिति से निपटने के लिए कवाडीगरहट्टी में तैनात हैं। संदूषण के सटीक कारण का पता लगाने के लिए अस्वस्थ लोगों के पानी और मल के नमूने परीक्षण के लिए प्रयोगशाला में भेजे गए हैं।



हाईकोर्ट ने चीनी लिंक वाली कंपनी का टेंडर किया रद्द, कहा राष्ट्रीय सुरक्षा सर्वोपरि

बेंगलुरु (आरएनएस)। कर्नाटक उच्च न्यायालय ने राष्ट्रीय सुरक्षा को जनहित से ऊपर बताते हुए भारत हेवी इलेक्ट्रिकल्स लिमिटेड (बीएचईएल) द्वारा एक चीनी कंपनी से संबंध रखने वाली एक निजी कंपनी को दिए गए टेंडर को अवैध करार देते हुए रद्द कर दिया। पीठ ने कहा, सक्षम प्राधिकारी के साथ पंजीकरण की उचित प्रक्रिया का पालन किए बिना केवल जनहित का दावा राष्ट्रीय हित के खिलाफ नहीं किया जा सकता है। अदालत ने बीएचईएल के इस तर्क को खारिज कर दिया कि इस स्तर पर हस्तक्षेप से परियोजना को लागू करने में देरी होगी। पीठ ने इस तर्क पर भी ध्यान नहीं दिया कि टेंडर रद्द करने से सरकार के खजाने पर



वित्तीय दबाव पड़ेगा क्योंकि 50 फीसदी काम पहले ही पूरा हो चुका है। बीएचईएल ने कोलकाता स्थित बीटीएल ईपीसी लिमिटेड को टेंडर दिया था, जिसने तेलंगाना में थर्मल पावर स्टेशन की स्थापना के एक हिस्से के रूप में 378 करोड़ रुपये का एंश हैंडलिंग प्लांट स्थापित करने के लिए 2022 में एक चीनी कंपनी के फुजियान लॉन्गकिंग कंपनी लिमिटेड के

रायगढ़-कोरबा-सरगुजा के लिए रेड अलर्ट... अतिभारी से सीमांत भारी वर्षा से बाढ़ का खतरा

रायपुर (आरएनएस)। आगामी चौबीस घंटों के दौरान प्रदेश के रायगढ़, कोरबा तथा सरगुजा जिलों में एक-दो स्थानों पर अतिभारी से सीमांत भारी वर्षा होने की प्रबल संभावना जताते हुए मौसम विभाग ने रेल अलर्ट जारी किया है। मौसम विभाग ने इन जिलों में एक-दो स्थानों पर अचानक बाढ़ आने की भी चेतावनी जारी की गई है। मौसम विभाग से जारी अलर्ट के अनुसार राज्य के रायगढ़, कोरबा तथा सरगुजा जिलों के लिए रेड अलर्ट जारी कर दिया गया है। प्रदेश में इस समय चौरफा बारिश का




सिलसिला शुरू हो गया है। राज्य के जिन इलाकों में अब तक अल्पवर्षा की स्थिति थी, वहां भी अब अच्छी बारिश की शुरूआत हो गई है। राज्य के एकांत जिले को छोड़कर शेष जिलों में अब चौरफा बारिश होने से किसानों ने भी राहत की सांस ली

है। दूसरी ओर मौसम विभाग ने रायगढ़, कोरबा और सरगुजा जिले में एक-दो स्थानों पर सीमांत अतिभारी बारिश की चेतावनी जारी करते हुए कहा कि इन जिलों में एक-दो स्थानों पर अचानक बाढ़ आ सकती है। इससे अंदाजा लगाया जा सकता है कि वर्षा की मात्रा कितनी होगी? इसी तरह राज्य के कोरिया, सूरजपुर, जशपुर, बलरामपुर, पेण्ड्रा, बिलासपुर, मुंगेली, जांजगीर-चांपा, रायपुर, बलौदाबाजार जिले में एक-दो स्थानों पर भारी से अतिभारी वर्षा होने की चेतावनी जारी करते हुए अर्रंज अलर्ट जारी किया गया है। वहीं कोरिया, सूरजपुर तथा पेण्ड्रा जिले में कल सुबह तक एक-दो स्थानों पर भारी से अतिभारी वर्षा की चेतावनी जारी की गई है। मौसम विभाग के अनुसार 4 अगस्त तक राज्य के लगभग सभी जिलों में अच्छी वर्षा की स्थिति बनी हुई है। इस दौरान कहीं-कहीं पर अतिभारी वर्षा होने से हालात बिगड़ सकते हैं। इधर राजधानी रायपुर में भी कल रात से ही लगातार हल्की वर्षा हो रही है।

कोयंबटूर कार विस्फोट मामला : एनआईए ने एक और आरोपी को किया गिरफ्तार

चेन्नई (आरएनएस)। राष्ट्रीय जांच एजेंसी (एनआईए) ने पिछले साल दीपावली की पूर्व संध्या पर कोयंबटूर में विस्फोटकों से भरी कार में एलपीजी सिलेंडर विस्फोट के मामले में एक और व्यक्ति को गिरफ्तार किया है। इसके साथ ही पिछले साल 23 अक्टूबर की रात टेक्सटाइल सिटी में संभ्रमण के दौरान हुए कार विस्फोट के सिलसिले में गिरफ्तार आरोपियों की कुल संख्या 12 हो गई है। एकदो आरोपी की पहचान कोयंबटूर के उक्कदम इलाके के मूल निवासी मोहम्मद इदरीस (25) के रूप में हुई। इदरीस को कोड्डईमंडु में मंदिर के सामने कार विस्फोट के कथित मास्टरमाइंड जमीशा मुबीन का करीबी सहयोगी होने का संदेह है, जो विस्फोट में मारा गया था। बाद में वह एक आत्मघाती हमला निकला था। सूत्रों ने बताया कि इदरीस उस आंतराधिक साजिश का हिस्सा था जिसके कारण कार विस्फोट हुआ। एनआईए अधिकारियों ने उसके मोबाइल कॉल डिटेल रिकॉर्ड और मामले में गिरफ्तार किए गए अन्य आरोपियों द्वारा किए गए कबूलनामों की जांच के बाद साजिश में इदरीस की भूमिका पाई। एनआईए ने समन भेजकर इदरीस के पूछताछ के लिए बुलाया और प्रारंभिक पूछताछ के बाद उसे गिरफ्तार कर लिया और मंगलवार शाम को चेन्नई ले आई। उसे बुधवार को चेन्नई के पूनमल्ली में एनआईए विशेष अदालत में पेश किए जाने की उम्मीद है।



रखा है। पुलिस टीम दत्तचैतन की निशानदेही पर बाबा काली कमली धर्मशाला पहुंची और शव को कब्जे में ले लिया। दत्तचैतन ने पुलिस को बताया कि उन्होंने कुछ समय पहले गोपेश्वर के पास मंडल में आश्रम के लिए दो नाली भूमि खरीदी थी। इसी जमीन को लेकर दोनों में विवाद चल रहा था। सोमवार रात को करीब साढ़े आठ बजे आरोपी साधु ने अपने हिस्से की जमीन बेचने की बात कही, जिसको लेकर दोनों में फिर विवाद शुरू हो गया। विवाद इतना बढ़ गया कि दत्तचैतन ने हथौड़े से बाबा रामदास के सिर पर वार कर दिया जिससे उसकी मौत हो गई। उसने शव को कंबल में लपेटकर अपनी चारपाई

के नीचे रख दिया। मंगलवार को पुलिस ने शव को कब्जे में लेकर पंचनामा भरा और पोस्टमार्टम के लिए जिला अस्पताल भेज दिया। चमोली एसपी प्रमोद डोबाल ने बताया कि हत्यारोपी साधु को गिरफ्तार कर लिया गया है। साधु ने खुद ही अपना जुर्म स्वीकार कर लिया था। उसे न्यायालय में पेश किया जाएगा।

महिलाएं समृद्ध होती हैं, तो दुनिया समृद्ध होती है : पीएम मोदी

नई दिल्ली (आरएनएस)। प्रधानमंत्री नरेंद्र मोदी ने महिलाओं के लिए वित्त और विश्व बाजारों तथा आपूर्ति शृंखला तक पहुंच बनाने के आह्वान करते हुए बुधवार को कहा कि जब जब महिलाएं समृद्ध होती हैं, तो दुनिया समृद्ध होती है। मोदी ने गुजरात के गांधीनगर में 'महिला सशक्तिकरण पर जी-20 मंत्रिस्तरीय सम्मेलन' को संबोधित करते हुए एक स्तरीय मंच बनाने की आवश्यकता पर बल दिया, जहां उपलब्धि हासिल करने वाली महिलाएं आदर्श बन जायें। उन्होंने कहा कि उन बाधाओं को दूर किया जाना चाहिए जो बाजारों, वैश्विक मूल्य शृंखलाओं और किरायायती वित्त तक उनकी पहुंच को रोकती हैं। उन्होंने कहा कि महिलाओं के देखभाल और घरेलू काम के बोझ को एक ही समय में उचित



रूप से समझा जाना चाहिए। उन्होंने कहा कि भारत की जी-20 अध्यक्षता के तहत, 'महिला सशक्तिकरण' पर एक नया कार्य समूह स्थापित किया जा रहा है। उन्होंने कहा कि जब महिलाएं समृद्ध होती हैं, तो

दुनिया समृद्ध होती है। उनका आर्थिक सशक्तिकरण विकास को बढ़ावा देता है और शिक्षा तक उनकी पहुंच वैश्विक प्रगति को गति देती है। उन्होंने कहा कि दुनिया नेतृत्व समावेशिता को बढ़ावा देता है और उनकी आवाज सकारात्मक बदलाव को प्रेरित करती है। प्रधानमंत्री ने ग्रामीण कृषि परिवारों की रीढ़ और छोटे व्यापारियों तथा दुकानदारों के रूप में महिलाओं की भूमिकाओं पर प्रकाश डाला। उन्होंने कहा कि जलवायु परिवर्तन के नवीन समाधानों की कुंजी महिलाओं के पास है। मोदी ने भारत में महिला उद्यमियों की भूमिका पर जोर देते हुए कहा कि महिला उद्यमी वैश्विक अर्थव्यवस्था में महत्वपूर्ण योगदानकर्ता हैं। उन्होंने कहा कि दशकों पहले, 1959 में मुंबई में सात गुजराती महिलाएं एक ऐतिहासिक सहकारी आंदोलन - श्री महिला गृह उद्योग बनाने के लिए एक साथ आईं, जिसने लाखों महिलाओं और उनके परिवारों के जीवन को बदल दिया है।